

---

**Əlavə ali (orta) ixtisas təhsili almaq haqqında**

**əsasnamənin təsdiqi barədə**

**Azərbaycan Respublikası Təhsil Nazirliyinin əmri**

Ali (orta) ixtisas təhsili müəssisələrində "İkinci" ixtisas almaq haqqında əsasnamə qüvvədə olan müddətdə toplanmış təcrübəni; ali (orta) ixtisas məktəb kollektivlərindən daxil olan təklifləri və bu müəssisələrlə bağlı ali (orta) ixtisas təhsili məktəbləri ilə keçirilən müzakirələrin nəticələrini nəzərə alaraq əlavə ali (orta) ixtisas təhsili almaq məsələlərini tənzimləmək məqsədilə

**ƏMR EDİRƏM:**

1. "Əlavə ali (orta) ixtisas təhsili almaq haqqında Əsasnamə" təsdiq edilsin.

22. Əmr imzalandığı gündən qüvvəyə minsin və həmin tarixdən nazirliyin 11 oktyabr 1994-cü il tarixli, 595 sayılı əmri ilə təsdiq olunmuş "İkinci ixtisas almaq haqqında Əsasnamə" və nazirliyin 22 mart 1995-ci il tarixli, 100 sayılı əmrinin 1.3 bəndi qüvvədən düşmüş hesab edilsin.

**Azərbaycan Respublikasının**

**Təhsil naziri**

**07 avqust 1996-cı il**

**№ 399**

---

**Əlavə ali (orta) ixtisas təhsili almaq haqqında əsasnamə**

Ali təhsili olanlar əlavə ali və orta, orta ixtisas təhsili olanlar isə əlavə, yalnız orta ixtisas təhsili ala bilərlər. Əlavə ixtisas təhsili əyani, axşam və qiyabi təhsil formalarında həyata keçirilir.

1. Əlavə ixtisas təhsili almaq üçün əvvəlki ali (orta ixtisas) təhsili və ya hazırda (bir ildən az olmayaaraq) işlədiyi vəzifəsi və seçdiyi ixtisasa uyğun gələn şəxslər qəbul oluna bilərlər. Bu şərtlərin ödənilməsi təhsil müəssisələrində müsabiqə komissiyası tərəfindən müəyyən edilir. Əlavə təhsil almaq üçün qəbul Azərbaycan Respublikası "Təhsil Qanunu", ali və orta ixtisas məktəblərinin nümunəvi

Əsasnamələri və bu əsasnamələr nəzərə alınmaqla hər bir təhsil müəssisəsinin öz nizamnaməsini və onunla müəyyənləşdirilmiş qaydalar əsasında yay tətili dövründə aparılır. Hər hansı təhsil müəssisəsində hazır əlavə ixtisas təhsili üzrə qəbulun miqdarı, maddi-texniki baza və elmi-pedaqoji potensial nəzərə alınmaqla təhsil müəssisəsinin özü tərəfindən müəyyənləşdirilir.

2. Bu əsasnamənin birinci bəndinin şərtlərinə uyğun gəlməyən şəxslər əlavə ixtisas təhsili almaq üçün dövlət tərəfindən müəyyən olunmuş qaydada qəbul imtahanları verərək ali (orta ixtisas) məktəblərinin birinci kursuna qəbul oluna bilərlər.

3. Əlavə ixtisas təhsili müvafiq ixtisas üzrə bakalavr (kiçik mütəxəssis) pilləsi üçün mövcud olan baza təhsil proqramlarındakı ümumi, eləcə də ixtisas fənləri bölümlərini əhatə etməklə dinləyicini əvvəlcə aldığı ixtisasın baza təhsil proqramı ilə onun təhsil almaq istədiyi yeni ixtisasın baza təhsil proqramı arasındakı fərqi nəzərə almaqla hazırlanmış - qısaldılmış təhsil proqramları əsasında aparılır. Bu proqramlar Təhsil Nazirliyi tərəfindən təsdiq edilir. Təhsil Nazirliyi tədris proqramlarının təhsil proqramlarına uyğunluğuna nəzarət edir.

Əlavə təhsil müəyyən istiqamət və ixtisaslar üzrə müvafiq fakültələrdə (şöbələrdə) aparılmalıdır.

Həmin proqram və tədris planı əsasında ali (orta ixtisas) təhsilini müvəffəqiyyətlə başa vuranlara bakalavr (kiçik mühəndis) haqqında diplom verilir. Həmin şəxslər müəyyən qaydada təhsillərini magistraturada (orta ixtisas təhsili məktəblərinin qurtaranlar təhsillərini bakalavriatda) davam etdirə bilərlər. Əvvəl aldığı ixtisasın təhsil proqramında mənimsənilən fənlərin məzmununa qoyulan tələbat yeni almaq istədiyi əlavə ixtisasın təhsil proqramına daxil olan hər hansı fənnin məzmununa uyğun olduqda tələbə həmin fənlər üzrə dərslərdən və attestasiyadan azad olunur.

4. Əlavə ixtisas almaq istəyənlər aşağıdakı sənədləri təqdim etməlidirlər:

- təhsil müəssisəsi rəhbərinin adına ərizə;
- təhsil haqqını ödəmək haqqında təminat müqaviləsi;
- ali və ya orta ixtisas təhsili haqqında sənədin (diplomun) surəti və qiymət kitabçasından

çıxarış;

- əmək kitabçasından çıxarış;
- sağlamlıq haqqında arayış.

5. Əlavə ixtisas alanların təhsil xərclərinin miqdarı müvafiq ixtisas üzrə əyani formada təhsil alan bir tələbəyə sarf edilən illik xərclərdən az olmamaqla ali (orta ixtisas) təhsil müəssisəsinin özü tərəfindən müəyyən edilir və bütün təhsil müddəti ərzində sabit saxlanılır.

Qruplarda tələbələrin sayı 12-25 nəfər müəyyən edilir. Tələbələrin sayı göstəriləndən az olduqda onların təhsil fərmaları öz razılıqları əsasında təhsil müəssisəsinin rəhbəri tərəfindən müəyyənləşdirilir.

Oxuduqları ali (orta ixtisas) məktəbin tələbələri üçün müəyyən olunmuş imtiazlar və güzəştlər əlavə ixtisas təhsili alan şəxslərə də şamil edilir.

Mütəxəssis hazırlamaq işinin çevikliyini və ayrı-ayrı şəxslərin əlavə ixtisas təhsili almaq arzusunu təmin etmək məqsədilə Azərbaycan Respublikası "Təhsil Qanunu"na uyğun olaraq Azərbaycan Respublikasının ali və orta ixtisas təhsili müəssisələrində əlavə ixtisas təhsili forması fəaliyyət göstərir. Bu formada təhsil idarə, təşkilat və ayrı-ayrı şəxslərlə müvafiq təhsil müəssisələri arasında bağlanmış fərdi müqavilələr əsasında ödənişli formada həyata keçirilir.